



اولیول (O'Level) اسلامیات کے نصاب میں شامل قرآنی آیات کا تجزیاتی مطالعہ

“An Analytical Review of Quranic Verses in the O'Level Islamiyat Curriculum”

Muhammad Nawaz¹

Muhammad Ghayas²

Abstract

This research article provides a comprehensive analytical review of the Qur'anic verses included in the O'Level Islamiyat (2058) curriculum offered by Cambridge Assessment International Education. The study investigates the thematic structure, pedagogical intent, and educational outcomes associated with the selected verses and chapters. These verses are systematically categorized under three central themes: (i) the attributes and oneness of Allah, (ii) His relationship with humankind and the created world, and (iii) His guidance delivered through the Prophets. Through textual and thematic analysis, the study demonstrates how the curriculum integrates foundational Islamic concepts—such as *tawhid* (monotheism), divine justice, accountability in the hereafter, and prophetic guidance—into a framework that is both intellectually stimulating and spiritually enriching for secondary-level students. The research highlights the dual function of these verses: on the one hand, they strengthen theological understanding and spiritual awareness; on the other, they promote critical thinking, moral consciousness, and character formation.

Methodologically, the paper draws upon close reading of the Qur'anic selections, a review of curriculum documents, and pedagogical perspectives from Islamic education scholarship. Comparative insights are also included by referencing traditional curricula in order to contextualize the O'Level syllabus within wider discourses of Islamic pedagogy.

Keywords: O'Level Islamiyat, Quranic Verses, Cambridge Curriculum, Moral Development, Spiritual Training, Islamic Pedagogy.

¹PhD Candidate, Department of Quran & Tafsir, Allama Iqbal Open University, Islamabad.
Email: Nawazrajput1@gmail.com

² Assistant Professor, Riphah International University, Islamabad.:Muhammad.ghayas@riphah.edu.pk

تعارف (Introduction)

اسلام ایک ایسا دین ہے جو محض عقیدے اور عبادات تک محدود نہیں بلکہ انسانی زندگی کے تمام پہلوؤں کے لیے رہنمائی فراہم کرتا ہے۔ قرآن مجید مسلمانوں کے لیے ہدایت کا بنیادی ماخذ ہے، جو نہ صرف عقائد اور عبادات کی وضاحت کرتا ہے بلکہ اخلاقی و سماجی اصول بھی فراہم کرتا ہے۔ عصر حاضر میں جب دنیا بھر کے تعلیمی نظام تیزی سے بین الاقوامی معیار کی طرف بڑھ رہے ہیں، اس بات کی ضرورت اور اہمیت دوچند ہو جاتی ہے کہ اسلامی تعلیمات کو جدید نصاب میں کس طرح شامل کیا جائے تاکہ طلبہ علمی ترقی کے ساتھ اپنی دینی شناخت بھی برقرار رکھ سکیں۔ کیمبرج اولیول اسلامیات (2058) اسی ضرورت کے پیش نظر تشکیل دیا گیا ایک ایسا نصاب ہے جو مسلم طلبہ کو بین الاقوامی سطح کی معیاری تعلیم کے ساتھ ساتھ اسلام کے بنیادی عقائد، تاریخ اور اخلاقی اصولوں سے روشناس کرتا ہے۔ یہ نصاب طلبہ کے ذہن میں تحقیقی شعور اور تنقیدی صلاحیت کو پروان چڑھانے کے ساتھ ساتھ انہیں دین اسلام کی روحانی و اخلاقی قدروں سے بھی آراستہ کرتا ہے۔

اس تحقیق کا بنیادی مقصد یہ ہے کہ اولیول اسلامیات کے قرآنی حصے میں شامل منتخب آیات کا تجزیہ کیا جائے اور یہ دیکھا جائے کہ یہ آیات کس حد تک طلبہ کے فکری ارتقاء، اخلاقی تشکیل اور عملی زندگی پر اثر انداز ہوتی ہیں۔ مزید برآں، اس مطالعے کے ذریعے یہ بھی جانچا گیا ہے کہ بین الاقوامی نصاب میں شامل یہ دینی مضامین اسلامی تعلیم کی ترسیل اور اس کے تربیتی مقاصد کو کس طرح پورا کرتے ہیں۔

نصابی پس منظر (Curriculum Context)

کیمبرج ایک بین الاقوامی تعلیمی ادارہ ہے جس کا بنیادی مقصد دنیا کے مختلف خطوں میں یکساں تعلیمی نظام رائج کرنا ہے، اور اس نے اس میدان میں نمایاں کامیابیاں حاصل کی ہیں۔ اس وقت دنیا کے تقریباً 57 اسلامی ممالک میں کیمبرج کا تعلیمی نظام نافذ ہے، جہاں مسلم طلبہ اپنی فکری اور سائنسی تعلیم کے ساتھ ساتھ دینی تربیت کے مواقع بھی حاصل کرتے ہیں۔ ان مسلم معاشروں کی دینی، فکری اور اخلاقی ضروریات کو سامنے رکھتے ہوئے کیمبرج نے اپنے نصاب میں علوم اسلامیہ کو باضابطہ طور پر شامل کیا ہے تاکہ طلبہ دین اسلام کی بنیادی تعلیمات سے آگاہ ہو سکیں اور ان کی اخلاقی و روحانی تربیت بہتر انداز میں ممکن ہو سکے۔

علوم اسلامیہ کا یہ نصاب ماہرین اسلامیات کی زیر نگرانی مرتب کیا جاتا ہے، جس میں خطے کے ثقافتی، لسانی اور مذہبی تقاضوں کو پیش نظر رکھا جاتا ہے۔ پاکستان چونکہ کیمبرج کے زون 4 میں شامل ہے، اس لیے یہاں اسلامیات 2058 کا نصاب نافذ ہے جو اولیول سطح پر مسلم طلبہ کے لیے لازمی مضمون کی حیثیت رکھتا ہے۔ اس کا پس منظر پاکستان کے آئین سے بھی جڑا ہے، کیونکہ آئین پاکستان کے مطابق حکومت کی ذمہ داری ہے کہ وہ ثانوی اور اعلیٰ ثانوی سطح پر مسلم طلبہ کو اسلامی تعلیم فراہم کرے،³ اور یہی ذمہ داری کیمبرج کے نصاب میں بھی جھلکتی ہے۔ اولیول اسلامیات (2058) کا نصاب محض علمی معلومات فراہم کرنے تک محدود نہیں بلکہ یہ تحقیقی ذہن، تنقیدی شعور، دینی فہم اور عملی اخلاقیات کو اجاگر کرنے میں کلیدی کردار ادا کرتا ہے۔ اس کے بنیادی مقاصد درج ذیل ہیں:

1. طلبہ دین اسلام کے بنیادی عقائد اور ان کے اولین ماخذ (قرآن و سنت) کو شعوری طور پر سمجھ سکیں۔
2. اسلامی تاریخ کے نمایاں واقعات اور اہم شخصیات سے واقفیت حاصل کریں۔

³ وزارت تعلیم و ترقی و تربیت پیشہ ورانہ، پاکستان، قومی تعلیمی پالیسی 2017-2025، باب ۶، صفحات 20-25 (اسلام آباد: وزارت تعلیم، 2017)۔

3. تحقیقی اور تفتیشی اندازِ فکر کو فروغ دیں۔

4. اخلاقی اور تاریخی نوعیت کے سوالات کے فہم اور ان کے جوابات تلاش کرنے کی صلاحیت پیدا کریں۔

یہ نصاب دو بنیادی پرچوں پر مشتمل ہے:

پرچہ اول: (Paper 1)

اس حصے میں قرآنی نصاب کو شامل کیا گیا ہے جس میں 15 منتخب قرآنی اقتباسات شامل ہیں۔ ان میں 28 آیات اور 6 مختصر سورتیں آتی ہیں۔ ان آیات کو تین بڑے موضوعات کے تحت تقسیم کیا گیا ہے:

○ اللہ تعالیٰ کا تعارف

○ اللہ کا اپنی مخلوقات سے تعلق

○ اللہ کا اپنے رسولوں سے تعلق

اس حصے میں قرآن کی تاریخ نزول و تدوین، نمایاں موضوعات اور اسلامی قانونی نظام میں قرآن کے کردار پر بھی روشنی ڈالی گئی ہے۔ مزید برآں سیرت النبی ﷺ کو شامل کیا گیا ہے تاکہ طلبہ آپ ﷺ کی زندگی کو عملی نمونہ کے طور پر سمجھ سکیں۔ اس کے ساتھ ساتھ ازواجِ مطہرات، اہل بیت، مہاجرین و انصار، عشرہ مبشرہ اور کاتبین وحی کا تعارف بھی نصاب کا حصہ ہے۔

پرچہ دوم: (Paper 2)

اس حصے میں 20 منتخب احادیث شامل کی گئی ہیں جنہیں انفرادی اور اجتماعی رویوں کے دو حصوں میں تقسیم کیا گیا ہے۔ اس کے علاوہ حدیث کی تاریخ، تدوین، محدثین کی خدمات، اصول جرح و تعدیل اور مشہور کتب حدیث کا تعارف دیا گیا ہے۔ یہ پرچہ حدیث کو بطور ماخذ قانون پیش کرتا ہے اور قرآن، اجماع اور قیاس کے ساتھ اس کا تعلق واضح کرتا ہے۔ اسی کے ساتھ سیرت خلفائے راشدین، اسلام کے بنیادی عقائد اور ارکانِ اسلام جیسے اہم موضوعات بھی شامل کیے گئے ہیں تاکہ طلبہ کو ایک ہمہ جہت اور متوازن دینی فہم حاصل ہو۔⁴ زیرِ نظر تحقیق میں توجہ خاص طور پر نصاب کے پہلے حصے یعنی قرآنی مواد پر مرکوز ہے۔ اس مطالعے میں جانچا گیا ہے کہ شامل کردہ قرآنی آیات کس حد تک طلبہ کے فکری ارتقاء، اخلاقی تشکیل اور دینی فہم کو فروغ دیتی ہیں اور یہ ایک بین الاقوامی نصاب میں اسلامی تعلیم کی مؤثر ترسیل کے لیے کس طرح معاون ثابت ہوتی ہیں۔

قرآنی آیات کا تجزیاتی مطالعہ (Analytical Review of Selected Verses)

اولیول اسلامیات میں قرآنی نصاب کو 15 منتخب قرآنی اقتباسات میں رکھا گیا ہے۔ جس کے ضمن میں 28 آیات اور 6 مختصر سورہ بھی

آجاتی ہیں۔

1۔ پہلی پانچ منتخب آیات کا مجموعہ ایسا رکھا گیا ہے جس میں طلباء کو اللہ کے تعارف سے روشناس کرایا گیا ہے۔

⁴ کیمرج اسیسمنٹ بین الاقوامی ایجوکیشن، ”کیمرج اولیول اسلامیات“، (2058) پروگرامز کو الیفیکیشنز، کیمرج انٹرنیشنل، ملاحظہ شدہ 17 جولائی 2025،

<https://www.cambridgeinternational.org/programmes-and-qualifications/cambridge-o-level-islamiyat-2058/>

2- دوسری پانچ منتخب آیات کا مجموعہ ایسا رکھا گیا جس میں اللہ کا اپنی مخلوقات سے تعلق بیان کیا گیا ہے۔

3- تیسری اور آخری پانچ منتخب آیات کا مجموعہ ایسا ہے جس میں اللہ کا اپنے پیغمبروں سے تعلق بیان کیا گیا ہے۔

قرآنی نصاب کے پہلے حصے میں جو آیات اللہ کے تعارف کے لیے پیش کی گئی ہیں، ان تمام آیات کا انتخاب بہت احسن انداز میں کیا گیا ہے۔

سب سے پہلے اللہ کے تعارف کے لیے سورۃ البقرہ کی آیت نمبر 255 پیش کی گئی ہے۔

1- اللَّهُ لَا إِلَهَ إِلَّا هُوَ الْحَيُّ الْقَيُّومُ۔ لَا تَأْخُذُهُ سِنَّةٌ وَلَا نَوْمٌ۔ لَهُ مَا فِي السَّمٰوٰتِ وَمَا فِي الْأَرْضِ۔ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ۔ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ۔ إِلَّا بِمَا شَاءَ وَسِعَ كُرْسِيُّهُ السَّمٰوٰتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ۔⁵

اللہ، وہ زندہ جاوید ہستی، جو تمام کائنات کو سنبھالے ہوئے ہے، اس کے سوا کوئی خدا نہیں ہے۔ نہ وہ سوتا ہے، اور نہ اسے اوگھ لگتی ہے۔ زمین اور آسمانوں میں جو کچھ ہے، اسی کا ہے۔ کون ہے جو اس کی جناب میں اس کی اجازت کے بغیر سفارش کر سکے؟ جو کچھ بندوں کے سامنے ہے اسے بھی وہ جانتا ہے اور جو کچھ ان سے اوچھل ہے، اس سے بھی وہ واقف ہے اور اس کی معلومات میں سے کوئی چیز ان کی گرفت اور اک میں نہیں آسکتی۔⁶ یہ کہ کسی چیز کا علم وہ خود ہی ان کو دینا چاہے۔ اس کی حکومت آسمانوں اور زمین پر چھائی ہوئی ہے اور ان کی نگہبانی اس کے لیے کوئی تھکا دینے والا کام نہیں ہے۔ بس وہی ایک بزرگ و برتر ذات ہے۔⁶

سورہ البقرہ کی یہ آیت انکرسی کے نام سے مشہور ہے جس کا مطلب عرش کی آیت ہے۔ یہاں بنیادی موضوعات اللہ کی وحدانیت ہیں اور یہ کہ اعلیٰ ترین طاقت اور اختیار اسی کا ہے۔ وہ آسمانوں اور زمین کا خصوصی مالک ہے۔ اس کی صفات میں اس کا کوئی شریک نہیں۔ وہ ہمیشہ زندہ رہنے والا، ساری کائنات کا حامی اور سب کچھ جاننے والا ہے۔ وہ ان کمزوریوں یا حدود سے پاک ہے جو عام زندگی میں ہوتی ہیں اور وہی عبادت کے لائق ہے۔ اس کی مخلوقات میں سے کوئی بھی اس کے مملکت کے معاملات میں شفاعت نہیں کر سکتا۔ اللہ کی وحدانیت قرآن کریم کا سب سے اہم مضمون ہے۔ یہ تصور قرآن مجید میں مختلف مقامات پر مختلف اسلوب کے ساتھ پیش کیا گیا ہے مثلاً سورہ اخلاص اللہ کی وحدانیت کو اس کے مکمل وجود کے لحاظ سے بیان کرتی ہے یعنی وہ اکیلا ہے اور اس کا نہ کوئی باپ ہے اور نہ کوئی اولاد۔ وہ شروع سے موجود ہے اور ہمیشہ رہے گا۔ نبی کریم صلی اللہ علیہ وسلم نے اس آیت کو سب سے عظیم ترین آیت کہا ہے۔ نبی کریم صلی اللہ علیہ وسلم اس آیت کو دن میں کئی مرتبہ پڑھنے کی تاکید فرماتے تھے۔ اگر ہم اس آیت میں غور کریں تو یہ آیت بہت عظمت اور رفعت والی آیت ہے کیونکہ اس میں اللہ کریم کی کی توحید، اللہ کی کبریائی اور کئی صفات کو انوکھے انداز میں ذکر کیا گیا ہے۔ اس میں اللہ کا تعارف جس مربوط انداز میں کیا گیا ہے وہ اس عمر کے بچوں کے لیے قرآن میں دلچسپی بڑھانے کا بہترین ذریعہ ہے۔ وہ جب اس آیت پر غور و تدبر کریں گے تو ان کو اللہ کریم کی ذات و صفات کے حوالے سے بہت سے سوالوں کا جواب مل جائے گا جو عموماً اس عمر میں اکثر بچوں کے اذہان میں ہوتا ہے۔ اس سے بچوں کے دلوں میں اللہ پر ایمان کی قوت بھی مضبوط و مستحکم ہوتی ہے۔ جب طلباء اس آیت کی تشریح کی طرف جاتے ہیں تو اللہ کی مختلف صفات سے بھی گہری آشنائی حاصل ہو جاتی ہے۔۔۔ اس کے بعد یہ آیت پیش کی گئی ہے۔

⁵ القرآن، 2: 255

⁶ القرآن، ۲: ۲۵۵، ترجمہ: سید ابوالاعلیٰ مودودی، تفہیم القرآن (لاہور: ادارہ ترجمان القرآن، ۱۹۴۹ء-۱۹۷۲ء)، ج ۱، ص ۲۵۵۔

قریب ہے کہ آسمان اوپر سے پھٹ پڑیں، اور فرشتے اپنے رب کی حمد کے ساتھ اس کی تسبیح کرتے ہیں اور زمین والوں کے لیے مغفرت طلب کرتے ہیں۔ خبردار! یقیناً اللہ ہی ہے جو بڑا بخشنے والا، رحم فرمانے والا ہے۔¹²

اس کے بعد اللہ کے تعارف کے حوالے سے سورہ شوریٰ کی یہ آیات بتاتی ہیں کہ یہ ساری کائنات اللہ کی ہے۔ وہ واحد مالک ہے اور اس کی بادشاہی میں کسی اور کا کوئی حصہ نہیں ہے۔ اس کی عظمت ایسی ہے کہ بلند ترین آسمان اس کے جلال سے پھٹنے کو تقریباً تیار ہیں۔ فرشتے رب العالمین کی تسبیح کرتے ہیں اور ساتھ ہی اس سے روئے زمین پر موجود گمراہ مخلوق کے لیے معافی اور رحمت کی التجا کرتے ہیں۔ ان آیات پر تفکر و تدبر کرنے کے بعد ایک طالب علم کے ذہن میں اللہ کی وحدانیت، اس کی ملکیت اور اللہ کی حقیقی و کلی بادشاہت ایک مکمل تصور ذہن میں آجاتا ہے۔ خدا کے تعارف کے آخری اقتباس میں سورۃ الاخلاص کو پیش کیا گیا ہے۔

5- قُلْ هُوَ اللَّهُ أَحَدٌ - اللَّهُ الصَّمَدُ - لَمْ يَلِدْ وَلَمْ يُولَدْ - وَلَمْ يَكُنْ لَهُ كُفُوًا أَحَدٌ - 13- کہو، وہ اللہ ہے جو ایک ہے۔ اللہ سب سے بے نیاز ہے۔ نہ اس کی کوئی اولاد ہے اور نہ وہ کسی کی اولاد ہے۔ اور کوئی اس کا ہمسر نہیں۔¹⁴

اس سورہ کا موضوع مسلمانوں کے عقیدہ توحید کو صاف ظاہر کرتا ہے اور اسی لیے اس سورہ کو اخلاص (ایمان کی پاکیزگی) کا نام دیا گیا ہے۔ طلباء اس حوالے سے دیکھتے ہیں کہ اللہ ہر پہلو سے منفرد ہے۔ اللہ کی یہ انفرادیت اور بالادستی اس کے رب کے سامنے انسانی عاجزی اور محدودیت کو نمایاں کرتی ہے۔ اس طرح یہ شرک کی تمام شکلوں اور درجات کو ختم کر دیتا ہے۔ یہ سورہ توحید (اللہ کی وحدانیت) کے سب سے اہم اور بنیادی پہلوؤں کا خاکہ پیش کرتی ہے۔ یہ بجا طور پر اللہ کی وحدانیت کا اعلان کرتی ہے اور اللہ کے باپ، دادا اور اولاد کے غلط عقیدے کی سختی سے نفی کرتی ہے۔ اس سورہ میں یہ کہہ کر اللہ کی وحدانیت کو مزید اجاگر کیا جاتا ہے کہ پوری کائنات میں اللہ کی فطرت کا کبھی کسی سے موازنہ نہیں کیا جاسکتا۔ اس میں طلباء کو اللہ کے واضح تصور سے روشناس کرایا جاتا ہے۔ اس کے ذریعے طلباء کے ذہن میں یہ بات پیش کر دی جاتی ہے کہ اللہ ایک ہے، وہ بالکل بے نیاز ہے، وہ کسی کا باپ یا کسی کا بیٹا نہیں اور اس کے جیسا کوئی دوسرا نہیں۔ یعنی طلباء کے ذہن میں وحدانیت کا وہ تصور پیش کر دیا جاتا ہے جس کا مطلوب اسلام ہے۔

دوسری پانچ منتخب آیات ایسی ہیں جن میں اللہ کا اپنی مخلوقات سے تعلق بیان کیا گیا ہے۔

6- اَلْحَمْدُ لِلّٰهِ رَبِّ الْعَالَمِينَ - الرَّحْمٰنِ الرَّحِیْمِ - مَلِکِ یَوْمِ الدِّیْنِ - اِنَّکَ نَعْبُدُکَ وَ اِیَّاکَ نَسْتَعِیْنُ - اِهْدِنَا الصِّرَاطَ الْمُسْتَقِیْمَ - صِرَاطَ الَّذِیْنَ اَنْعَمْتَ عَلَیْهِمْ غَیْرِ الْمَغْضُوْبِ عَلَیْهِمْ وَلَا الضَّالِّیْنَ - 15- تعریف اللہ ہی کے لیے ہے جو تمام کائنات کا رب ہے۔ رحمان اور رحیم ہے۔ روز جزا کا مالک ہے۔ ہم تیری ہی عبادت کرتے ہیں اور تجھی سے مدد مانگتے ہیں۔ ہمیں سیدھا راستہ دکھا۔ ان لوگوں کا راستہ جن پر تو نے انعام فرمایا، جو معتبوب نہیں ہوئے، جو بھٹکے ہوئے نہیں ہیں۔¹⁶

¹² ترجمہ: سید ابوالاعلیٰ مودودی، تفہیم القرآن، ج ۴، ص ۳۹۰۔

¹³ القرآن، 4-1:112۔

¹⁴ ترجمہ: سید ابوالاعلیٰ مودودی، تفہیم القرآن، ج ۶، ص ۵۶۰۔

¹⁵ القرآن، 7-1:1۔

¹⁶ ترجمہ: سید ابوالاعلیٰ مودودی، تفہیم القرآن، ج ۱، ص ۵۔

اس کے بعد قرآنی آیات کا جو دوسرا مرحلہ ہے اس میں خالق کائنات کا اپنے بندوں سے تعلق ظاہر کیا گیا ہے۔ اس ضمن میں سب سے پہلے قرآن کی سب سے ابتدائی سورہ یعنی سورۃ الفاتحہ پیش کی گئی ہے۔ یہ سورہ درحقیقت رب کائنات سے صراطِ مستقیم کی رہنمائی کے لیے دعا ہے جو اسے عطا کر سکتا ہے۔ صرف وہی عبادت کے لائق ہے اور اسی سے مدد مانگنی ہے کیونکہ وہی کائنات کی ہر چیز کا پالنے والا اور مالک ہے۔ وہ رحیم ہے اور اس نے اپنی مخلوق پر بے شمار نعمتیں عطا کی ہیں، لیکن ساتھ ہی وہ اعلیٰ ترین انصاف کرنے والا ہے اور قیامت کے دن ہر ایک کو اس کے دنیاوی اعمال کا جواب دینا ہوگا۔ مومن جب صراطِ مستقیم کی دعا کرتے ہیں تو وہ ہمیشہ ان پر رحمتیں نازل کرتا ہے اور انہیں گمراہ ہونے سے بچاتا ہے۔ دعا عبادت کا مرکز ہے اور قرآن کریم مومنوں کو دعا کی ترغیب دیتا ہے۔ اس کو پڑھنے کے بعد طالب علم ان تمام چیزوں سے واقف ہو جاتا ہے کہ ہدایت کس کے ہاتھ میں ہے اور ہدایت کون دے سکتا ہے۔ اس کے علاوہ گمراہی اور بھٹکے ہوئے راستے سے کون محفوظ رکھ سکتا ہے۔ یہ سورہ بچوں کو اعتقادی طور پر مضبوط کرتی ہے کیونکہ اس میں بندہ اپنے آپ کو اللہ کے سامنے سر تسلیم خم کر کے اللہ کی تعریف بیان کرنے کے بعد اس سے ہدایت کا راستہ مانگتا اور گمراہی سے بچنے کی اللہ کی بارگاہ میں استدعا کرنا بندگی کے جذبے سے سرشار کر دیتی ہے۔ بندگی کا یہ جذبہ اس عمر کے بچوں کے لیے بے حد ضروری ہے۔

7- يٰۤاَيُّهَا النَّاسُ اعْبُدُوْا رَبَّكُمُ الَّذِيْ خَلَقَكُمْ وَالَّذِيْنَ مِنْ قَبْلِكُمْ لَعَلَّكُمْ تَتَّقُوْنَ- الَّذِيْ جَعَلَ لَكُمُ الْفَرْشَ فِى السَّمٰوٰتِ بِنَآءٍ وَّاَنْزَلَ مِنَ السَّمَآءِ مَآءً فَاَخْرَجَ بِهٖ مِنَ الشَّجَرٰتِ رِزْقًا لَّكُمْ فَلَا تَجْعَلُوْا لِلّٰهِ اَنْدَادًا وَّاَنْتُمْ تَعْلَمُوْنَ¹⁷۔ اے لوگو! اپنے اس رب کی عبادت کرو جس نے تمہیں اور تم سے پہلے لوگوں کو پیدا کیا، تاکہ تم پر ہیز گار بنو۔ وہی ہے جس نے تمہارے لیے زمین کو فرش بنایا اور آسمان کو چھت، اور اوپر سے پانی برسا یا، پھر اس سے پھل نکالے تمہارے رزق کے لیے۔ پس جب تمہیں یہ معلوم ہے تو اللہ کے ساتھ کسی کو شریک نہ ٹھہراؤ۔¹⁸

یہ دونوں آیات اللہ اور اس کی مخلوق کے درمیان تعلق کو پیش کرتی ہیں۔ یہ آیات زندگی کے وہ حالات بھی پیش کرتی ہیں جو انسان کے لیے اس زمین پر زندہ رہنے کے لیے ضروری تھے۔ اللہ نے تمام انسانوں کو پیدا کیا ہے جو آج موجود ہیں یا جو ان سے پہلے آئے تھے۔ انسانیت کی تخلیق کا مقصد یہ ہے کہ اللہ چاہتا ہے کہ لوگ اس کے بتائے ہوئے راستے پر چلیں۔ چونکہ اللہ تعالیٰ نے انسانوں کو ہر طرح کی نعمتیں فراہم کی ہیں، اس لیے اللہ کے مقابلے میں دوسرے معبود بنانے کا کوئی مطلب نہیں۔ آیت نمبر 21 طلباء کو زندگی کا مقصد سکھاتی ہے۔ مقصد یہ ہے کہ ہم اپنی زندگی اللہ کی مرضی کے مطابق گزاریں۔ اسی مقصد کے لیے دوسرے انسانوں کو پیدا کیا گیا اور اسی مقصد کے لیے ہمیں پیدا کیا گیا ہے۔ آیت نمبر 22 طلباء کو دو اہم سبق سکھاتی ہے۔ ایک یہ ہے کہ ہم پر اللہ کی تمام نعمتوں کا شکر ادا کیا جائے۔ اللہ نے ہمیں اس زمین پر زندگی کی ہر سہولت فراہم کی ہے۔ دوسرا سبق یہ ہے کہ ہمیں کسی قیمت پر شرک نہیں کرنا چاہیے کیونکہ اس زمین اور پانی کے چکر کا نظام صرف اللہ ہی پیدا کر سکتا ہے جو ہماری خوراک کا بنیادی ذریعہ ہے۔ صرف اللہ ہی تمام تعریفوں کا مستحق ہے اور زندگی کے ہر معاملے میں صرف اسی کی پیروی کرنی چاہیے۔¹⁹

¹⁷ القرآن، 2: 21-22

¹⁸ ترجمہ: سید ابوالاعلیٰ مودودی، تفہیم القرآن، جلد 1، ص 30۔

¹⁹ کیمبرج ایسیسٹ بین الاقوامی ایجوکیشن، کیمبرج اولیول اسلامیات 2058 نصاب برائے 2022 و 2023، ورژن 1، ستمبر 2019، ص 16۔

8- اِقْرَأْ بِاسْمِ رَبِّكَ الَّذِي خَلَقَ - خَلَقَ الْإِنْسَانَ مِنْ عَلَقٍ - اِقْرَأْ أَوْ رَبُّكَ الْأَكْبَرُ - الَّذِي عَلَّمَ بِالْقَلَمِ - عَلَّمَ الْإِنْسَانَ مَا لَمْ يَعْلَمْ²⁰۔ پڑھو اپنے رب کے نام سے جس نے پیدا کیا۔ انسان کو جسے ہوئے خون کے لو تھڑے سے پیدا کیا۔ پڑھو اور تمہارا رب بڑا کریم ہے۔ جس نے قلم کے ذریعے علم سکھایا۔ انسان کو وہ علم دیا جو وہ نہ جانتا تھا۔²¹

طالب علموں کے لیے سورہ علق کی یہ آیات بہت اہم ہے کیونکہ اس میں علم کی اہمیت کے حوالے سے بتایا گیا ہے۔ سورہ علق کی یہ پانچ آیات رسول اللہ صلی اللہ علیہ وسلم پر پہلی وحی ہیں جب آپ رمضان کے مہینے میں غار حرا میں مراقبہ کر رہے تھے۔ اس وحی نے اللہ کا ادراک دیا کہ وہ ہر چیز کا خالق ہے۔ خاص طور پر انسان کی تخلیق کا تذکرہ اس لیے کیا گیا ہے کہ وہ زمین پر سب سے افضل مخلوق ہے اور جسے خون کے لو تھڑے سے بہترین قد کے ساتھ پیدا کیا گیا ہے۔ اللہ نے اسے حواس اور سوچنے کی طاقت دی، اس کی زندگی کے تقاضے پیدا کیے اور اس کی جبلت میں ان کو استعمال کرنے کا طریقہ ڈالا اور اسے حق کا علم اور حکمت عطا کی۔ علم کے بغیر بنی نوع انسان کی رہنمائی ممکن نہیں۔ چنانچہ نبوت کی ذمہ داری دینے سے پہلے اللہ نے اپنے رسول کو علم عطا کیا۔ پہلے انبیاء کو بھی علم کی نعمت سے نوازا گیا۔

9- إِذَا زُلْزِلَتِ الْأَرْضُ زِلْزَالَهَا - وَأَخْرَجَتِ الْأَرْضُ أَثْقَالَهَا - وَقَالَ الْإِنْسَانُ مَا لَهَا - يَوْمَئِذٍ تُحَدِّثُ أَخْبَارَهَا - بِأَنَّ رَبَّكَ أَوْحَىٰ لَهَا - يَوْمَئِذٍ يَصْدُرُ النَّاسُ أَشْتَاتًا - لِيُرَوْا أَعْمَالَهُمْ - فَمَنْ يَعْمَلْ مِثْقَالَ ذَرَّةٍ خَيْرًا يَرَهُ - وَمَنْ يَعْمَلْ مِثْقَالَ ذَرَّةٍ شَرًّا يَرَهُ²²۔ جب زمین اپنی پوری شدت کے ساتھ ہلا ڈالی جائے گی۔ اور زمین اپنے بوجھ باہر نکال پھینکے گی۔ اور انسان کہے گا کہ اسے کیا ہو گیا ہے؟ اس دن وہ اپنی خبریں بیان کرے گی۔ کیونکہ تمہارے رب نے اسے وحی کی ہو گی۔ اس روز لوگ الگ الگ ہو کر اپنے اعمال دکھائے جائیں گے۔ پھر جس نے ذرہ برابر نیکی کی ہو گی وہ اسے دیکھ لے گا۔ اور جس نے ذرہ برابر برائی کی ہو گی وہ اسے دیکھ لے گا۔²³

سورۃ الزلزال موت کے بعد کی دوسری زندگی کے بارے میں بتاتی ہے جو اس دن واقع ہو گی جب زمین زور سے ہل جائے گی۔ زبردست جھڑپوں کے نتیجے میں زمین لاشیں، سونے چاندی، زیورات اور ہر قسم کی دولت اپنے پیٹ میں چھپی ہوئی باہر پھینک دے گی۔ سورہ انشقاق کی آیت نمبر 4 کہتی ہے "اور جو کچھ اس کے اندر ہے اسے باہر پھینک کر خالی ہو جاتا ہے۔" بوسیدہ لاشوں کے بکھرے ہوئے حصے اپنی پہلی زندگی کی شکل میں دوبارہ زندہ کیے جائیں گے اور یہ صورت حال انسان کے لیے پریشان کن ہو گی۔ زمین اس دن اللہ کے حکم سے گواہی دے گی اور ہر ایک کے اعمال کو بیان کرے گی جو اس نے اپنی دنیاوی زندگی میں مخصوص اوقات اور مقامات پر کیے تھے۔ تمام انسانوں کو ان کے اعمال کا ایسا مکمل ریکارڈ پیش کیا جائے گا کہ وہ ذرہ برابر بھی اپنی تمام چیزوں اور برائیوں کو ذاتی طور پر دیکھ لیں گے۔

²⁰ القرآن، 95:1-5

²¹ ترجمہ: سید ابوالاعلیٰ مودودی، تفہیم القرآن، ج ۶، ص ۵۰۰۔

²² القرآن، 99:1-8

²³ ترجمہ: سید ابوالاعلیٰ مودودی، تفہیم القرآن، ج ۶، ص ۵۴۰۔

10- قُلْ أَعُوذُ بِرَبِّ النَّاسِ - مَلِكِ النَّاسِ - إِلَهِ النَّاسِ - مِنْ شَرِّ الْوَسْوَاسِ الْخَنَّاسِ - الَّذِي يُوَسْوِسُ فِي صُدُورِ النَّاسِ - مِنَ الْجِنَّةِ وَالنَّاسِ -²⁴۔ کہو میں پناہ مانگتا ہوں لوگوں کے رب کی۔ لوگوں کے بادشاہ کی۔ لوگوں کے معبود کی۔ اس وسوسہ ڈالنے والے کے شر سے جو بار بار پلٹتا ہے۔ جو لوگوں کے دلوں میں وسوسہ ڈالتا ہے۔ جنوں میں سے ہو یا انسانوں میں سے۔²⁵

طالب علموں کے لیے اس سورۃ کو رکھنے کے اہم مقاصد یہ ہیں کہ یہ سورہ وسوسہ ڈالنے والوں کے شر سے اللہ کی پناہ مانگنے کا درس دیتی ہے۔ ہم انسان کی غلط تجاویز کے ساتھ ساتھ اپنے دلوں میں برائی کے خفیہ وسوسوں کی طرف بھی مائل ہو سکتے ہیں۔ اللہ تمام بنی نوع انسان کا پالنے والا، بادشاہ اور معبود ہونے کے ناطے اپنی مخلوقات پر مکمل اختیار اور اختیار رکھتا ہے اور وہ ہمیں ہمارے دلوں میں پیدا ہونے والے بیمار فتنوں سے پوری طرح بچا سکتا ہے۔

آخری پانچ منتخب آیات ایسی ہیں جن میں اللہ کا اپنے پیغمبروں سے تعلق بیان کیا گیا ہے۔

11- وَادَّ قَالَ رَبُّكَ لِلْمَلٰٓئِكَةِ اِنِّیْ جَاعِلٌ فِی الْاَرْضِ خَلِیْفَةً۔ قَالُوْا اَتَجْعَلُ فِیْهَا مَنْ یُّفْسِدُ فِیْهَا وَیَسْفِكُ الدِّمَآءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ۔ قَالَ اِنِّیْۤ اَعْلَمُ مَا لَا تَعْلَمُوْنَ۔ وَعَلَّمَ اٰدَمَ الْاَسْمَآءَ كُلَّهَا ثُمَّ عَرَضَهُمْ عَلَی الْمَلٰٓئِكَةِ فَقَالَ اَنْۢبِئُوْنِیْ بِاَسْمَآءِ هٰۤؤُلَآءِ اِنْ كُنْتُمْ صٰدِقِیْنَ۔ قَالُوْا سُبْحٰنَكَ لَا عِلْمَ لَنَاۤ اِلَّا مَا عَلَّمْتَنَا ۚ اِنَّكَ اَنْتَ الْعَلِیْمُ الْحَكِیْمُ۔ قَالَ یٰۤاٰدَمُ اَنْۢبِئْهُمْ بِاَسْمَآئِهِمْ ۖ فَلَمَّۤ اَنْۢبَاَهُمْ بِاَسْمَآئِهِمْ قَالَ اَلَمْ اَقُلْ لَّكُمْ اِنِّیْۤ اَعْلَمُ غَیْبَ السَّمٰوٰتِ وَالْاَرْضِ ۚ وَاعْلَمُ مَا تُبْدُوْنَ وَمَا كُنْتُمْ تَكْتُمُوْنَ۔ وَادَّ قُلْنَا لِلْمَلٰٓئِكَةِ اسْجُدُوْا لِاٰدَمَ فَسَجَدُوْۤا اِلَّاۤ اِبْلِیْسَ ۙ اَبٰی وَاسْتَكْبَرَ، وَكَانَ مِنَ الْكٰفِرِیْنَ۔ وَقُلْنَا یٰۤاٰدَمُ اسْكُنْ اَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَیْثُ شِئْتُمَا، وَلَا تَقْرَبَا هٰۤذِهِ الشَّجَرَةَ فَتَكُوْنَا مِنَ الظَّٰلِمِیْنَ۔ فَكَرَّهُمَا الشَّیْطٰنُ عَنْهَا فَاخْرَجَهُمَا مِمَّا كَانَا فِیْهِ وَقُلْنَا اهْبِطُوْا بِغَضَبِیْ عَدُوٍّ ۙ وَلَكُمْ فِی الْاَرْضِ مُسْتَقَرٌّ وَمَتَاعٌ اِلٰی حَیٰثٍ۔ فَتَلَقٰۤی اٰدَمَ مِنْ رَّبِّهِمْ كَلِمٰتٍ فَتَابَ عَلَیْهِ ۗ اِنَّهٗ هُوَ التَّوَّابُ الرَّحِیْمُ۔²⁶ اور (یاد کرو) جب تیرے رب نے فرشتوں سے کہا: "میں زمین میں ایک خلیفہ بنانے والا ہوں۔" انہوں نے کہا: "کیا آپ اس میں ایسے کو بنائیں گے جو اس میں فساد کرے گا اور خون بہائے گا، جبکہ ہم تیری حمد کے ساتھ تسبیح اور تیری تقدیس کرتے ہیں؟" فرمایا: "میں وہ جانتا ہوں جو تم نہیں جانتے۔" اور اس نے آدم کو تمام نام سکھا دیے، پھر ان چیزوں کو فرشتوں کے سامنے پیش کیا اور فرمایا: "اگر تم سچے ہو تو مجھے ان کے نام بتاؤ۔" وہ بولے: "تو پاک ہے! ہمیں کچھ علم نہیں سوائے اس کے جو تو نے ہمیں سکھایا۔ بے شک تو ہی سب کچھ جاننے والا، حکمت والا ہے۔" فرمایا: "اے آدم! ان کو ان کے نام بتاؤ۔" پھر جب اس نے ان کو ان کے نام بتادیے تو فرمایا: "کیا میں نے تم سے نہ کہا تھا کہ میں آسمانوں اور زمین کے غیب کو جانتا ہوں، اور وہ بھی جانتا ہوں جو تم ظاہر کرتے ہو اور جو تم چھپاتے تھے۔ اور جب ہم نے فرشتوں سے کہا کہ آدم کو سجدہ کرو، تو سب نے سجدہ کیا سوائے ابلیس کے؛ اس نے انکار کیا اور تکبر کیا اور کافروں میں سے ہو گیا۔ اور ہم نے کہا: "اے آدم! تم اور تمہاری بیوی جنت میں سکونت اختیار کرو اور جہاں سے چاہو فراغت سے کھاؤ، لیکن اس درخت کے قریب نہ جانا ورنہ ظالموں میں شمار ہو جاؤ گے۔ پھر شیطان نے ان دونوں کو وہاں سے لغزش میں ڈال دیا اور انہیں اس حالت سے نکال دیا جس میں وہ تھے، اور ہم نے کہا: "اب تم سب اتر جاؤ، تم ایک دوسرے کے دشمن ہو گے، اور زمین میں ایک وقت تک تمہارے لیے ٹھکانہ اور فائدہ ہو گا۔ پھر آدم نے اپنے رب سے کچھ کلمات سیکھے، تو اس نے اس کی توبہ قبول کر لی۔ بے شک وہی بہت توبہ قبول کرنے والا، نہایت رحم کرنے والا ہے۔"²⁷

²⁴ القرآن، 6:114

²⁵ ترجمہ: سید ابوالاعلیٰ مودودی، تفہیم القرآن، ج ۶، ص ۵۶۵۔

²⁶ القرآن، 2:37-30

²⁷ ترجمہ: سید ابوالاعلیٰ مودودی، تفہیم القرآن، ج ۱، ص ۶۵۔

ان آیات کا موضوع طلباء کے لیے بہت سے اہم اسباق پر مشتمل ہے۔ انہیں انسان کو تمام مخلوقات پر برتر بنانے کی وجہ بتائی گئی ہے۔ اللہ نے انسان کو علم اور اختیار کی آزادی مرضی کی وجہ سے زمین پر اپنا نائب مقرر کیا۔ آزادانہ اختیار انسانوں کے لیے ایک امتحان ہے کیونکہ شیطان انہیں گناہوں کے لیے آمادہ کر سکتا ہے۔ یہ حوالہ اللہ کی رحمت اور بخشش کے بارے میں مزید بتاتا ہے جب اس نے آدم علیہ السلام کی توبہ قبول کی۔ قرآن مسلمانوں کو بار بار اللہ کی اس صفت کی یاد دلاتا ہے۔

12- وَكَذَلِكَ نُرِي إِبْرَاهِيمَ مَلَكُوتَ السَّمُوتِ وَالْأَنْحَازِ وَلِيَكُونُ مِنَ الْبَاقِينَ - فَلَمَّا جَنَّ عَلَيْهِ اللَّيْلُ رَأَى كَوْكَبًا قَالَ هَذَا رَبِّي فَلَمَّا أَفَلَ قَالَ لَا أُحِبُّ الْإِفْلَاقَ - فَلَمَّا رَأَى الْقَمَرَ بَازِعًا قَالَ هَذَا رَبِّي فَلَمَّا أَفَلَ قَالَ لَيْسَ رَبِّي الْكَوْكَبُ لَمْ يَهْدِنِي رَبِّي لَتَكُونَنَّ مِنَ الْقَوْمِ الضَّالِّينَ - فَلَمَّا رَأَى الشَّمْسَ بَازِعَةً قَالَ هَذَا رَبِّي هَذَا أَكْبَرُ فَلَمَّا أَفَلَتْ قَالَ يُقِيمُ رَبِّي بِرِيٍّ مِمَّا تَشْعُرُونَ - إِنِّي وَجَّهْتُ وَجْهِيَ لِلَّذِي فَطَرَ السَّمُوتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ²⁸۔ "اور اسی طرح ہم نے ابراہیم کو آسمانوں اور زمین کی بادشاہت کا مشاہدہ کرایا تاکہ وہ یقین کرنے والوں میں سے ہو جائے۔ جب رات اس پر چھا گئی تو اس نے ایک ستارہ دیکھا، کہا یہ میرا رب ہے۔ پھر جب وہ ڈوب گیا تو کہا میں ڈوبنے والوں کو پسند نہیں کرتا۔ پھر جب چاند چمکتا ہوا دیکھا تو کہا یہ میرا رب ہے، مگر جب وہ بھی ڈوب گیا تو کہا اگر میرا رب میری رہنمائی نہ کرے تو میں گمراہ لوگوں میں سے ہو جاؤں گا۔ پھر جب سورج کو چمکتا ہوا دیکھا تو کہا یہ میرا رب ہے، یہ سب سے بڑا ہے۔ لیکن جب وہ بھی ڈوب گیا تو کہا اے میری قوم! میں بیزار ہوں ان سب سے جنہیں تم شریک ٹھہراتے ہو۔ میں نے یکسو ہو کر اپنا رخ اس ذات کی طرف کر لیا ہے جس نے آسمانوں اور زمین کو پیدا کیا، اور میں مشرکوں میں سے نہیں ہوں۔"²⁹

سورۃ الانعام کی یہ آیات اس ذہنی تجربے کو ظاہر کرتی ہیں جس سے ابراہیم شروع میں گزرے تھے اور جس کی وجہ سے انہیں نبوت سے پہلے حق کی سمجھ حاصل ہوئی تھی۔ مشرکانہ ماحول کے درمیان اور ابھی تک توحید کی کوئی ہدایت نہیں تھی، اس نے بالآخر کائنات کا بغور مشاہدہ کر کے حقیقت کو دریافت کیا۔ اس کے معاشرے پر آسمانی جسموں یعنی چاند، سورج اور ستاروں کی عبادت کا غلبہ تھا، لیکن ابراہیم علیہ السلام نے ان اجسام پر توجہ مرکوز کی اور اس نتیجے پر پہنچے کہ وہ اپنے خالق حقیقی کی قدرت کے تابع ہیں۔ اس نے اپنی قوم سے اختلاف کیا اور اپنے آپ کو ان لوگوں میں شامل نہ ہونے کا اعلان کیا جو اس کے ساتھ شریک ٹھہراتے ہیں۔

13- إِذْ قَالَ اللَّهُ لِيَعْقِبَ ابْنُ مَرْيَمَ اذْكُرْ نِعْمَتِي عَلَيْكَ وَعَلَىٰ وَالِدَتِكَ. اِذْ يَدْعُكَ بِرُوحِ الْقُدُسِ، تُكَلِّمُ النَّاسَ فِي الْمَهْدِ وَكَهْلًا وَاِذْ عَلَّمْتُكَ الْكِتَابَ وَالْحِكْمَةَ وَالتَّوْرَةَ وَالْانْجِيلَ. وَاِذْ تَخْلُقُ مِنَ الطِّينِ كَهَيْئَةِ الطَّيْرِ بِاِذْنٍ فَتَنْفُخُ فِيهَا فَتَكُونُ طَيْرًا بِاِذْنٍ وَ تُبْرِئُ الْاَكْمَةَ وَالْاَبْرَصَ بِاِذْنٍ وَاِذْ تُخْرِجُ الْمَوْتَىٰ بِاِذْنٍ. وَاِذْ كَفَفْتُ بَنِي إِسْرَءِيلَ عَنْكَ اِذْ جَعَلْتَهُمْ بَالِغِيْنًا فَقَالَ الَّذِيْنَ كَفَرُوْا مِنْهُمْ اِنْ هٰذَا اِلَّا سِحْرٌ مُّبِيْنٌ۔³⁰ اور جب اللہ فرمائے گا: "اے عیسیٰ ابن مریم! میری نعمت کو یاد کرو جو میں نے تم پر اور تمہاری والدہ پر کی۔ جب میں نے تمہیں روح القدس سے تقویت دی، تم لوگوں سے گہوارے میں بھی بات کرتے تھے اور بڑے ہو کر بھی۔ اور جب میں نے تمہیں کتاب، حکمت، تورات اور انجیل سکھائی۔ اور جب تم میرے حکم سے مٹی سے پرندے کی صورت بناتے، پھر اس میں پھونک مارتے تو وہ میرے حکم سے پرندہ بن جاتے۔ اور جب تم مادر زاد

²⁸ القرآن، 6: 75-79

²⁹ ترجمہ: سید ابوالاعلیٰ مودودی، تفہیم القرآن، ج ۲، ص ۹۵۔

³⁰ القرآن، 5: 110

اندھے اور کوڑھی کو میرے حکم سے اچھا کرتے تھے۔ اور جب تم میرے حکم سے مردوں کو نکالتے تھے۔ اور جب میں نے بنی اسرائیل کو تم سے روک دیا جب تم ان کے پاس واضح دلائل لے کر آئے، تو ان میں سے جنہوں نے کفر کیا وہ کہنے لگے کہ یہ تو کھلا جادو ہے۔³¹

اس آیت میں طلباء کو بہت سی اہم چیزیں سکھائی جاتی ہیں۔ طلباء کو یہ چیز باور کرائی جاتی ہے کہ، دوسرے رسولوں کی طرح عیسیٰ علیہ السلام بھی اللہ کی طرف سے چنے ہوئے بندے اور رسول تھے۔ انھیں معجزاتی طاقتیں دی گئی تھیں تاکہ عقلمند لوگ ان کی شناخت کر سکیں۔ طلباء یہ بھی سیکھتے ہیں کہ اللہ کے رسول ہمیشہ اس طرح کی واضح نشانی دکھاتے تھے لیکن اس کے باوجود دل کے اندھے لوگوں کی طرف سے رد کیا گیا جن کا ذکر قرآن نے کیا ہے۔ طلباء یہ بھی سیکھتے ہیں کہ حق کے انکار کرنے والے آخرت میں اللہ کے سامنے جوابدہ ہوں گے۔

14- وَالصُّلْحَىٰ - وَالْيَلْبِثُ إِذَا سَجَىٰ - مَا وَدَّعَكَ رَبُّكَ وَمَا قَلَىٰ - وَلَلْآخِرَةُ خَيْرٌ لَّكَ مِنَ الْأُولَىٰ - وَكَسُوفَ يُعْطِيكَ رَبُّكَ فَتَرْضَىٰ - أَلَمْ يَجِدَكَ يَتِيمًا فَآوَىٰ - وَوَجَدَكَ ضَالًّا فَهَدَىٰ - وَوَجَدَكَ عَائِلًا فَأَغْنَىٰ - فَأَمَّا الْيَتِيمَ فَلَا تَغْهَوْ - وَأَمَّا السَّائِلَ فَلَا تَنْهَوْ - وَأَمَّا بِنِعْمَةِ رَبِّكَ فَحَدِّثْ -³²۔ قسم ہے

چاشت کے وقت کی۔ اور رات کی جب چھا جائے۔ تیرے رب نے نہ تجھے چھوڑا ہے اور نہ ہی بیزار ہوا ہے۔ اور یقیناً آخرت تیرے لیے دنیا سے بہتر ہے۔ اور تیرا رب تجھے اتنا دے گا کہ تو خوش ہو جائے گا۔ کیا اس نے تجھے یتیم نہیں پایا تو اس نے ٹھکانا دیا؟ اور تجھے راہ بھولا پایا تو اس نے ہدایت دی؟ اور تجھے محتاج پایا تو اس نے غنی کر دیا۔ پس یتیم پر سختی نہ کرنا۔ اور سائل کو جھڑکنا نہیں۔ اور اپنے رب کی نعمتوں کا ذکر کیا کرو۔³³

سورۃ الصلحیٰ میں رسول اللہ صلی اللہ علیہ وسلم کے لیے بالخصوص اور بنی نوع انسان کے لیے بالعموم امید اور تسلی کا پیغام ہے۔ یہ سورہ نبی صلی اللہ علیہ وسلم کی ابتدائی زندگی کے دوران نازل ہوئی جب مکہ کے لوگوں نے آپ کو اور آپ کے پیروکاروں کو ستایا۔ اگرچہ وہ ایمان میں بہت پختہ تھا اور کبھی متزلزل نہیں ہوا تھا لیکن مسلسل مشکلات اور تنہائی اس کے ذہن میں تنہائی کا احساس پیدا کر سکتی تھی۔ اللہ تعالیٰ نے جواب دیا کہ لوگوں کی طعن و تشنیع اس کی ناراضگی کی علامت نہیں ہے۔ اللہ تعالیٰ نے اسے ایک فاتحانہ مستقبل اور شاندار آخرت کی یقین دہانی کرائی اور اسے اپنے احسانات بتائے: یتیم ہونے کی وجہ سے اسے والدین کی عام محبت سے زیادہ پیار ملا، بت پرستی کے درمیان شرک سے محفوظ رہا، دنیاوی ضروریات سے بے نیاز کیا گیا اور اس وقت ہدایت دی جب وہ اپنے گھر میں تھا۔ سچ کی تلاش۔ آخر میں سورہ کہتی ہے کہ یتیموں کے ساتھ پیار اور احترام سے پیش آنا چاہیے، فریاد کرنے والوں کو حقیر نہیں جانا چاہیے اور اللہ کی نعمتوں کا اعلان کر کے غریبوں کے ساتھ بانٹنا چاہیے۔

15- إِنْ آعَظَيْتَكَ الْكُوثَرَ - فَصَلِّ لِرَبِّكَ وَانْحَرْ - إِنَّ شَانِئَكَ هُوَ الْأَبْتَرُ -³⁴ بیشک ہم نے آپ کو کوثر (خیر کثیر) عطا کی۔ پس آپ اپنے رب کے لئے نماز پڑھیں اور قربانی کریں۔ بیشک آپ کا دشمن ہی بے نام و نشان ہے۔³⁵

اس سورۃ سے طلباء یہ سیکھتے ہیں کہ اللہ کس قدر اپنے رسول ﷺ سے محبت کرتا ہے اور کیسے مشکل حالات میں نبی کریم ﷺ کی داد رسی کرتا ہے۔ اس سورہ میں مشکل کے وقت میں رسول اللہ صلی اللہ علیہ وسلم کے لیے اللہ کی خصوصی توجہ کا ذکر ہے۔ خدیجہ رضی اللہ عنہا سے ان کے بیٹوں کی وفات پر مکہ والوں نے نبی صلی اللہ علیہ وسلم کا مذاق اڑایا تھا۔ اللہ نے نبی کریم ﷺ کو کثرت کامیابی اور آپ ﷺ کی توہین کرنے والوں کی تباہی کا وعدہ کر کے انھیں تسلی دی۔ اللہ نے نبی ﷺ کو حکم دیا کہ وہ باقاعدگی سے نماز کے ذریعے اللہ کو یاد کریں اور قربانی کا

³¹ ترجمہ: سید ابوالاعلیٰ مودودی، تفہیم القرآن، ج ۲، ص ۲۴۵۔

³² القرآن، 93: 1-11

³³ ترجمہ: سید ابوالاعلیٰ مودودی، تفہیم القرآن، ج ۶، ص ۳۸۵۔

³⁴ القرآن، 108: 3-1

³⁵ ترجمہ: سید ابوالاعلیٰ مودودی، تفہیم القرآن، ج ۶، ص ۵۵۰۔

جذبہ پیدا کریں تاکہ وہ مسلسل اللہ کے ساتھ اپنے بندھن کو مضبوط کر سکیں۔ سورہ الضحیٰ کی طرح یہ سورہ بھی مسلمانوں کو خدا کی حمایت پر یقین رکھنے کا درس دیتی ہے۔ مکہ میں ہونے والے ظلم و ستم کے پیش نظر نبی پاک کو "کثرت" کا یقین دلایا گیا تھا۔ یہ "کثرت" ان کے لاتعداد پیروکاروں اور ان کی اولاد کی صورت میں ان کی بیٹی فاطمہ رضی اللہ عنہا کے ذریعے آئی۔ دوسری طرف آپ ﷺ کی توہین کرنے والے ہمیشہ کے لیے ہلاک ہو گئے۔ یہ سورہ مسلمانوں کو قربانی کا جذبہ پیدا کرنے اور نماز قائم کرنے کا درس دیتی ہے کیونکہ یہ اپنے رب کے قریب ہونے کا بہترین ذریعہ ہیں۔

نتائج (Findings)

اس مطالعے سے درج ذیل اہم نتائج سامنے آتے ہیں:

- عقیدہ توحید کی بنیاد: اولیول اسلامیات کے قرآنی نصاب کا سب سے نمایاں پہلو یہ ہے کہ یہ طلبہ کے ذہنوں میں اللہ تعالیٰ کی وحدانیت اور ربوبیت کا گہرا تصور پیدا کرتا ہے۔ سورۃ الاخلاص، آیت الکرسی اور سورۃ الانعام کی آیات طلبہ کو ایک مضبوط ایمانی بنیاد فراہم کرتی ہیں۔
- اخلاقی و روحانی تربیت: سورۃ الزلزال، سورۃ الضحیٰ اور سورۃ الناس جیسی سورتیں طلبہ میں خود احتسابی، امید اور باطنی تحفظ کا شعور بیدار کرتی ہیں۔ یہ پہلو نصاب کو محض علمی نہیں بلکہ اخلاقی و تربیتی بھی بناتا ہے۔
- پیغمبروں کے کردار کی وضاحت: سورۃ البقرہ (آدم)، سورۃ الانعام (ابراہیم) اور سورۃ المائدہ (عیسیٰ) کی آیات طلبہ کو یہ سمجھنے میں مدد دیتی ہیں کہ انبیاء کی اصل حیثیت اللہ کے برگزیدہ بندوں کی ہے، جو اپنی ذات سے نہیں بلکہ اللہ کی عطا کردہ طاقت سے معجزات دکھاتے ہیں۔
- نصابی جھکاؤ: نصاب میں فقہی اور سماجی موضوعات نسبتاً کم ہیں جبکہ زیادہ زور ایمانی، اخلاقی اور روحانی پہلوؤں پر ہے۔ یہ نصاب طلبہ کی انفرادی اصلاح میں مؤثر ہے لیکن اجتماعی اور سماجی جہات کو زیادہ اجاگر نہیں کرتا۔
- میدانی تحقیق کے شواہد: اساتذہ اور طلبہ کے تاثرات ظاہر کرتے ہیں کہ یہ آیات نصاب میں محض حفظ کے لیے شامل نہیں بلکہ طلبہ کے سوالات اور مباحث ان کے تجسس اور فکری ارتقاء کی علامت ہیں۔

سفارشات (Recommendations)

- عملی تدریسی سرگرمیاں: ان آیات کو صرف ترجمہ اور تشریح کے بجائے عملی سرگرمیوں (مثلاً گروہ ساز سازی کی مشقیں، گروپ ڈسکشنز، کیس اسٹڈیز) کے ذریعے پڑھایا جائے تاکہ طلبہ ان کے پیغام کو عملی زندگی میں برت سکیں۔
- سماجی و فقہی پہلوؤں کا اضافہ: نصاب میں موجود آیات کے ساتھ ساتھ وہ آیات بھی شامل کی جائیں جو عدل و انصاف، معاشی معاملات اور سماجی ذمہ داریوں کو اجاگر کرتی ہیں تاکہ نصاب زیادہ متوازن ہو۔
- بین المذاہب تقابل: سورۃ المائدہ (5:110) جیسی آیات کو اس طرح پڑھایا جائے کہ طلبہ کو اسلام اور مسیحیت کے درمیان فرق واضح ہو، اور وہ بین المذاہب مکالمے میں مدلل گفتگو کر سکیں۔
- اساتذہ کی تربیت: اساتذہ کے لیے تربیتی پروگرام ترتیب دیے جائیں تاکہ وہ طلبہ کے سوالات کو علمی و فکری انداز میں سنبھال سکیں اور محض ترجمہ و تشریح تک محدود نہ رہیں۔

- تحقیقی مطالعہ کا فروغ: اولیول اسلامیات میں شامل آیات کو جدید چیلنجز (ماحولیات، انسانی حقوق، معاشی انصاف) کے ساتھ جوڑ کر پڑھایا جائے تاکہ طلبہ اسلام کو ایک زندہ اور عصری رہنما کے طور پر دیکھ سکیں۔